

വായന വാരാഘോഷം

പല്ലന: വായനദിനത്തോടനുബന്ധിച്ച് പാനൂർക്കര ഗവ. യു പി സ്കൂളിൽ സംഘടിപ്പിക്കുന്ന വായന വാരാഘോഷ പരിപാടികളുടെ ഉദ്ഘാടനം ഗ്രാമപഞ്ചായത്ത് വൈസ് പ്രസിഡന്റ് ഹാരിസ് അണ്ടോളിൽ ഉദ്ഘാടനം ചെയ്തു. പൂർവ്വ വിദ്യാർഥിയും കവിയുമായ പ്രസന്നൻ തൃക്കുന്നപ്പുഴ, ജബീർ പാനൂർ തുടങ്ങിയവർ കവിതകൾ ആലപിച്ചു. കവിയും നാടക പ്രവർത്തകനുമായ അലിയാർ എം മാക്കിയിൽ കവിത-നാടക ശിൽപശാലക്ക് നേതൃത്വം നൽകി. ആദ്യ പുസ്തകം നിക്ഷേപിച്ചുകൊണ്ട് ഹെഡ്മാസ്റ്റർ എച്ച്. അബ്ദുൽ ഖാദർ കുഞ്ഞ് പുസ്തകത്തൊട്ടിൽ ഉദ്ഘാടനം ചെയ്തു. വായനമൽസരം. അമ്മ വായന, പുസ്തകത്തൊട്ടിൽ, പുസ്തകത്താലം, അക്ഷരമരം തുടങ്ങിയ വിവിധ പരിപാടികൾ വാരാഘോഷത്തിന്റെ ഭാഗമായി സംഘടിപ്പിച്ചിട്ടുണ്ട്. അധ്യാപകരായ സുനിതകുമാരി, രേഖ എസ്, മിനി തങ്കച്ചി, ശ്രീലേഖ, ഷൈനി, എസ്. രാജേന്ദ്രൻ, റാണി ബി, സുധ എസ് തുടങ്ങിയവർ നേതൃത്വം നൽകി.

ഫോട്ടോ: പാനൂർക്കര ഗവ. യു പി സ്കൂളിൽ വായനദിന പരിപാടികൾ ഗ്രാമപഞ്ചായത്ത് വൈസ് പ്രസിഡന്റ് ഹാരിസ് അണ്ടോളിൽ ഉദ്ഘാടനം ചെയ്യുന്നു